

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶಂಕರಾಚಾರ್ಯ ಸ್ವಾಮಿಶ್ರೀಮಹೇಶ್ವರಾನಂದಸರಸ್ವತೀವಿರಚಿತಂ

॥ ಶ್ರೀ ಸಂಕಷ್ಟಮೋಚನಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಸಂಕಷ್ಟಮೋಚನಸ್ತೋತ್ರಂ ||

ಸಿಂದೂರಪೂರರುಚಿರೋ ಬಲವೀರ್ಯಸಿಂಧುಃ

ಬುದ್ಧಿಪ್ರವಾಹನಿಧಿರದ್ಭುತವೈಭವಶ್ರೀಃ |

ದೀನಾರ್ಥಿದಾವದಹನೋ ವರದೋ ವರೇಣ್ಯಃ

ಸಂಕಷ್ಟಮೋಚನವಿಭುಸ್ತನುತಾಂ ಶುಭಂ ನಃ || 1 ||

ಸೋತ್ಸಾಹಲಂಘಿತಮಹಾರ್ಣವಪೌರುಷಶ್ರೀಃ

ಲಂಕಾಪುರೀಪ್ರದಹನಪ್ರಥಿತಪ್ರಭಾವಃ |

ಘೋರಾಹವಪ್ರಮಥಿತಾರಿಚಮೂಪ್ರವೀರಃ

ಪ್ರಾಭಂಜನಿರ್ಜಯತಿ ಮರ್ಕಟಸಾರ್ವಭೌಮಃ || 2 ||

ದ್ರೋಣಾಚಲಾನಯನವರ್ಣಿತಭವ್ಯಭೂತಿಃ

ಶ್ರೀರಾಮಲಕ್ಷ್ಮಣಸಹಾಯಕಚಕ್ರವರ್ತಿಃ |

ಕಾಶೀಸ್ಥದಕ್ಷಿಣವಿರಾಜಿತಸೌಧಮಲ್ಲಃ

ಶ್ರೀಮಾರುತಿರ್ವಿಜಯತೇ ಭಗವಾನ್ ಮಹೇಶಃ || 3 ||

ನೂನಂ ಸ್ಮೃತೋಽಪಿ ದಯತೇ ಭಜತಾಂ ಕಪೀಂದ್ರಃ

ಸಂಪೂಜಿತೋ ದಿಶತಿ ವಾಂಛಿತಸಿದ್ಧಿವೃದ್ಧಿಂ |

ಸಮೋದಕಪ್ರಿಯ ಉಪೈತಿ ಪರಂ ಪ್ರಹರ್ಷಂ

ರಾಮಾಯಣಶ್ರವಣತಃ ಪಠತಾಂ ಶರಣ್ಯಃ || 4 ||

ಶ್ರೀಭಾರತಪ್ರವರಯುದ್ಧರಥೋದ್ಧತಶ್ರೀಃ

ಪಾರ್ಥೈಕಕೇತನಕರಾಲವಿಶಾಲಮೂರ್ತಿಃ |

ಉಚ್ಚೈರ್ಘನಾಘನಘಟಾವಿಕಟಾಟ್ಟಹಾಸಃ

ಶ್ರೀಕೃಷ್ಣಪಕ್ಷಭರಣಃ ಶರಣಂ ಮಮಾಸ್ತು || 5 ||

ಜಂಘಾಲಜಂಘ ಉಪಮಾತಿವಿದೂರವೇಗೋ
 ಮುಷ್ಟಿಪ್ರಹಾರಪರಿಮೂರ್ಚಿತರಾಕ್ಷಸೇಂದ್ರಃ |
 ಶ್ರೀರಾಮಕೀರ್ತಿತಪರಾಕ್ರಮಣೋದ್ಧವಶ್ರೀಃ
 ಪ್ರಾಕಂಪನಿವಿಭುರುದಂಚತು ಭೂತಯೇ ನಃ || 6 ||

ಸೀತಾರ್ತಿದಾರುಣಪಟುಃ ಪ್ರಬಲಃ ಪ್ರತಾಪೀ
 ಶ್ರೀರಾಘವೇಂದ್ರಪರಿರಂಭವರಪ್ರಸಾದಃ |
 ವರ್ಣೀಶ್ವರಃ ಸವಿಧಿಶಿಕ್ಷಿತಕಾಲನೇಮಿಃ
 ಪಂಚಾನನೋಽಪನಯತಾಂ ವಿಪದೋಽಧಿದೇಶಂ || 7 ||

ಉದ್ಯದ್ಭಾನುಸಹಸ್ರಸನ್ನಿಭತನುಃ ಪೀತಾಂಬರಾಲಂಕೃತಃ
 ಪ್ರೋಜ್ಜ್ವಲಾನಲದೀಪ್ಯಮಾನನಯನೋ ನಿಷ್ಪಿಷ್ಟ ರಕ್ಷೋಗಣಃ |
 ಸಂವರ್ತೋದ್ಯತವಾರಿದೋದ್ಧತರವಃ ಪ್ರೋಚ್ಚೈರ್ಗದಾವಿಭ್ರಮಃ
 ಶ್ರೀಮಾನ್ ಮಾರುತನಂದನಃ ಪ್ರತಿದಿನಂ ಧೈಯೋ ವಿಪದ್ಭಂಜನಃ || 8 ||

ರಕ್ಷಃ ಪಿಶಾಚಭಯನಾಶನಮಾಮಯಾಧಿ -
 ಪ್ರೋಚ್ಚೈರ್ಜ್ವರಾಪಹರಣಂ ದಮನಂ ರಿಪೂಣಾಂ |
 ಸಂಪತ್ತಿಪುತ್ರಕರಣಂ ವಿಜಯಪ್ರದಾನಂ
 ಸಂಕಷ್ಟಮೋಚನವಿಭೋಃ ಸ್ತವನಂ ನರಾಣಾಂ || 9 ||

ದಾರಿದ್ರ್ಯದುಃಖದಹನಂ ಶಮನಂ ವಿವಾದೇ
 ಕಲ್ಯಾಣಸಾಧನಮಮಂಗಲವಾರಣಂ ಚ |
 ದಾಂಪತ್ಯದೀರ್ಘಸುಖಸರ್ವಮನೋರಥಾಪ್ತಿಂ
 ಶ್ರೀಮಾರುತೇಃ ಸ್ತವಶತಾವೃತಿರಾತನೋತಿ || 10 ||

ಸ್ತೋತ್ರಂ ಯ ಏತದನುವಾಸರಮಾಪ್ತಕಾಮಃ
 ಶ್ರೀಮಾರುತಿಂ ಸಮನುಚಿಂತ್ಯ ಪಠೇತ್ ಸುಧೀರಃ |
 ತಸ್ಮೈ ಪ್ರಸಾದಸುಮುಖೋ ವರವಾನರೇಂದ್ರಃ
 ಸಾಕ್ಷಾತ್ಕೃತೋ ಭವತಿ ಶಾಶ್ವತಿಕಃ ಸಹಾಯಃ || 11 ||

ಸಂಕಷ್ಟಮೋಚನಸ್ತೋತ್ರಂ ಶಂಕರಾಚಾರ್ಯಭಿಕ್ಷುಣಾ |
ಮಹೇಶ್ವರೇಣ ರಚಿತಂ ಮಾರುತೇಶ್ವರಣೇಽರ್ಪಿತಂ || 12 ||

|| ಶ್ರೀ ಸಂಕಷ್ಟಮೋಚನಸ್ತೋತ್ರಂ ಸಮಾಪ್ತಂ ||